

कींय वेठें तूं भगवान पंहिजा प्रेमी विसारे
रोमु रोमु रुअे जिनि जो तुंहिजी राह निहारे ॥

मूं नाथ दिठा बृज में तुंहिजा नेही निमाणा
हर हर झुरनि था दिसंदे तुंहिजा विरूंह वथाणा
हिकतार तुंहिजे दरस जी जिनि जीय खे लगी आ
रुगो सदिड़ा करनि तोखे कान्ह कान्ह पुकारे ॥१॥

करुणा मूरति मैया दुख रूप बा बाबा
तोखे गोलहे गोलहे लेथिड़े बृज धूलि में बाबा
अमां वार पटे मथिड़ो फटे पागल बणी आ
कूंज जियां कुरिलाये तो लाइ कृष्ण कूकारे ॥२॥

तोतो मैना पुछनि रोई काथे दादा असां जो
ऊंधव अदा . बुधाइ दिठुइ दादा असां जो
राधा नाम रटायो सदां श्रीजू सुहाग थे
सां कींअ भुली दिलि देवी प्राण नाथ प्यारे ॥३॥

बृज चन्द्र बृज सौभाग आउ बृज जा राणा
तो लाइ विलोड़िया अथऊं मखण ही ताजा

बृज गोपियूं खणी मटिकियूं मथुरा वाट ते वेही
सजो दीहु ग़ाइनि गुनड़ा नेण नीरड़ो हारे ॥४॥

अचेतु गोपियुनि गोद दिठमि कीरति किशोरी
बचपन में लगी जंहि खे तुंहिजे विरह जी झोरी
उन्माद महा भाव में रहे मगनु सदाई
कदहीं तुंहिजो कदहीं पंहिजो रोई नामु उचारे ॥५॥

बृज सारो दुख सिंधु में .बुढ़े थो स्वामी
सेवा में बणी उन्हनि खां कहिड़ी आ ख़ामी
जंहि सज़ा में मिलियो अथनि तुंहिजो विछोड़ो
तो बिना तारण हार तिन खे केरु उबारे ॥६॥

मैगसि चन्द्र महिर सां मोहनु मनायो
बृज जो सौभागु सचो बृज में आयो
वेठा गोद में अमड़ि जे लाड़ली लाल प्यारा
जै जै मनाये पोरिहियति पंहिजो तन मन ठारे ॥७॥